

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಗರ ಪ್ರದೇಶದಲ್ಲಿ ವಾಸಿಸತಕ್ಕ ಆರ್ಥಿಕ ಸಾಮಾಜಿಕ ದುರ್ಬಲವರ್ಗದವರಿಗೆ ನಿವೇಶನಗಳನ್ನು ಕೊಡತಕ್ಕ ಸ್ಥೀಮನ್ನು ಮಾನ್ಯ ಮಂತ್ರಿಗಳು ವಿವರಿಸಿದರು. ಇದರಲ್ಲಿ ವರಮಾನದ ಮೇಲೆ 20-30 ಪರ್ಸೆಂಟ್ ಅಷ್ಟು ರಿಯಾಯಿತಿವನ್ನು ಕೊಡುತ್ತೇವೆಂದು ಹೇಳಿದರು. ಇವರಿಗೆ ನಿವೇಶನಗಳನ್ನು ಎಲ್ಲಿಂದ ಕೊಡುತ್ತೀರಿ ? ನಗರ ಪ್ರದೇಶದಲ್ಲಿರತಕ್ಕ ನಿವೇಶನಗಳನ್ನು ಕೊಡುತ್ತೀರೋ ಇಲ್ಲವೆ ತಾವು ಲೇಔಟ್ ಮಾಡಿ ಅದಕ್ಕೆ ರಿಯಾಯಿತಿ ಮಾಡಿಕೊಡುತ್ತೀರೋ ? ಹೊಸದಾಗಿ ಲೇಔಟ್ ಮಾಡಿದರೆ ಯಾವರೀತಿ ರಿಯಾಯಿತಿ ಕೊಡುತ್ತೀರಿ ಮತ್ತು ಯಾರು ಯಾರಿಗೆ ಕೊಡುತ್ತೀರಿ ?

ಶ್ರೀ ಎ. ಲಕ್ಷ್ಮೀನಾಗರ್.—ಇದಕ್ಕೆ ಸಂಬಂಧಪಟ್ಟ ವಿವರಣೆ ಎಲ್ಲಾ ಸರ್ಕಾರಿ ಆಜ್ಞೆಯಲ್ಲಿವೆ, ಅದನ್ನೆಲ್ಲಾ ಕೊಡುತ್ತೇನೆ. ಹಿಂದೆ ಸರ್ಕಾರ ಮಾಡಿದಂಥ ಆಜ್ಞೆಯ ಪ್ರಕಾರವೇ ನಾವೂ ಕೂಡಾ ಈ ವರ್ಷ ಕ್ರಮ ತೆಗೆದುಕೊಂಡಿದ್ದೇವೆ. ಈ ವರ್ಷ ಸುಮಾರು 20 ಲಕ್ಷ ರೂಪಾಯಿಗಳ ವೆಚ್ಚವನ್ನು ಮಾಡಬೇಕು ಎಂಬ ಉದ್ದೇಶವನ್ನು ಇಟ್ಟುಕೊಂಡಿದ್ದೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈಗ ಮುನಿಸಿಪಾಲಿಟಿಯವರೇ ಏಕೆ ಲೇಔಟ್ ಮಾಡಿ ಈ ದುರ್ಬಲವರ್ಗದವರಿಗೆ ಕೊಡಬಾರದು, ಅದಕ್ಕೆ ಏನು ತೊಂದರೆಯಿದೆ, ಅವರೇ ಏಕೆ ಅದರ ಜವಾಬ್ದಾರಿ ಯನ್ನು ವಹಿಸಿಕೊಳ್ಳಬಾರದು ?

ಶ್ರೀ ಎ. ಲಕ್ಷ್ಮೀನಾಗರ್.—ಹಳೆಯ ಸ್ಥೀಮಿನ ಪ್ರಕಾರ ನಗರ ಪ್ರದೇಶಗಳಲ್ಲಿ ವಾಸಮಾಡತಕ್ಕ ಜನರಿಗೆ ನಿವೇಶನವನ್ನು ಹಂಚತಕ್ಕ ನೀತಿಯನ್ನೇ ನಾವೂ ಅನುಸರಿಸಿಕೊಂಡು ಹೋಗಿದ್ದೇವೆ. ಈಗ ಮಾನ್ಯ ಸದಸ್ಯರು ಏನು ಸಲಹೆ ಕೊಟ್ಟಿದ್ದಾರೆ ಅದರ ಪೂರ್ವಪರವನ್ನು ಯೋಚನೆ ಮಾಡಬೇಕಾಗಿದೆ. ಈಗಿರತಕ್ಕದ್ದರಲ್ಲೂ ಕೂಡ Municipalities with population between 20,000 to 1 lakh will get 50% of the estimated cost of the project as subsidy ಎಂದು ಇದೆ. ನಾನು ಆಗಲೇ ಇದನ್ನೆಲ್ಲಾ ಕೊಟ್ಟುಬಿಡುತ್ತೇನೆಂದು ಹೇಳಿದ್ದೇನೆ.

ಅಧ್ಯಕ್ಷರು.—ಅದನ್ನೆಲ್ಲಾ ಕೊಟ್ಟುಬಿಡಿ.

ಬಳ್ಳಾರಿ ತಾಲ್ಲೂಕಿನ ಗಣಿಕೆಹಾಳ್ ಹಾಗೂ ಯಲ್ಲಾಪುರ ಗ್ರಾಮಗಳನ್ನು ಸ್ಥಳಾಂತರಿಸುವುದು

೧೭ ಶ್ರೀ ಎಂ. ರಾಮಪ್ಪ (ಬಳ್ಳಾರಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ವಿಷಯವನ್ನು ಪಯಯಿಟ್ಟು ತಿಳಿಸುವರೆ ?

- ಅ) ಬಳ್ಳಾರಿಯಲ್ಲಿ ತಾಲ್ಲೂಕಿನ ಗಣಿಕೆಹಾಳ್ ಮತ್ತು ಯಲ್ಲಾಪುರ ಗ್ರಾಮಗಳನ್ನು ತೇವದ ಸಲಮಾಗಿ ಎತ್ತರದ ಪ್ರದೇಶಕ್ಕೆ ಸ್ಥಳಾಂತರಿಸುವೆಯೇ ?
- ಆ) ಹೊಸ ಸ್ಥಳಕ್ಕೆ ಸ್ಥಳಾಂತರಿಸಲು ಗ್ರಾಮಸ್ಥರಿಗೆ ಪರಿಹಾರ ಕೊಟ್ಟಿದೆಯೇ ?
- ಇ) ಹಾಗಿದ್ದಲ್ಲಿ ಯಾವಾಗ ಮತ್ತು ಎಷ್ಟು ಕೊಟ್ಟಿದೆ ?
- ಈ) ಗ್ರಾಮಗಳು ಸ್ಥಳಾಂತರಿಸದೆ ಇದ್ದ ಪಕ್ಷದಲ್ಲಿ ಅವುಗಳನ್ನು ಸ್ಥಳಾಂತರಿಸದೆ ಇರಲು ಕಾರಣವೇನು ?
- ಉ) ಗ್ರಾಮಸ್ಥರ ಕ್ಷೇಮಕ್ಕಾಗಿ ಈ ಗ್ರಾಮಗಳನ್ನು ಸ್ಥಳಾಂತರಿಸಲು ಸರಕಾರ ಉದ್ದೇಶಿಸಿರುವ ಕಾರ್ಯವೇನು ?

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಇಲ್ಲ.

ಆ) ಗಣಿಕೆಹಾಳ್ ಗ್ರಾಮಸ್ಥರಿಗೆ ಪರಿಹಾರ ಕೊಟ್ಟಿದೆ. ಯಲ್ಲಾಪುರ ಗ್ರಾಮಸ್ಥರಿಗೆ ಕೊಟ್ಟಿಲ್ಲ.

ಇ) ೯.೮೭ ಲಕ್ಷ ರೂಪಾಯಿ ೧೯೭೩ರಲ್ಲಿ ಕೊಟ್ಟಿದೆ. ಉದ್ಯವಿಸುವುದಿಲ್ಲ.

ಈ) ಗ್ರಾಮಸ್ಥರು ಮತ್ತು ಪಂಚಾಯಿತಿ ಸದಸ್ಯರು ಗ್ರಾಮವನ್ನು ಸ್ಥಳಾಂತರಿಸುವ ಉದ್ದೇಶ ಹೊಂದಿಲ್ಲ. ಈಗ ತೇವದ ಸಮಸ್ಯೆ ಇಲ್ಲವೆಂದು ಜವರ ಹೇಳುತ್ತಿದ್ದಾರೆ.

ಉ) ಆರೋಗ್ಯ ಇಲಾಖೆಯ ಅಭಿಪ್ರಾಯವನ್ನು ಪಡೆದು ಲೋಕೋಪಯೋಗಿ ಇಲಾಖೆ (ನೀರಾವರಿ) ಈ ದಿಶೆಯಲ್ಲಿ ಮುಂದಿನ ಕ್ರಮಕೈಗೊಳ್ಳುತ್ತದೆ.

ಈ ಗ್ರಾಮವನ್ನು ಸ್ಥಳಾಂತರಿಸುವುದರಿಂದ ಆಗಬಹುದಾದ ದುಷ್ಪರಿಣಾಮಗಳನ್ನು ಕುರಿತು ಆರೋಗ್ಯ ಇಲಾಖೆಯ ಅಭಿಪ್ರಾಯವನ್ನು ಲೋಕೋಪಯೋಗಿ ಇಲಾಖೆ ಹೇಳಿದೆ.

ಶ್ರೀ ಎಂ. ರಾಮಪ್ಪ.—ಈ ಗ್ರಾಮಗಳನ್ನು ಸ್ಥಳಾಂತರಿಸುವ ಉದ್ದೇಶವಿಲ್ಲವೆಂದು ಹೇಳುವುದಾದರೆ, ಈ ಕೆಲಸವನ್ನು ರಾಜಕೀಯವಾಗಿ ನಿಲ್ಲಿಸಿದ್ದೀರೋ ಅಥವಾ ತನಿಖೆ ಮಾಡಿದ ನಂತರ ನಿಲ್ಲಿಸಿದ್ದೀರೋ ? ಅಲ್ಲಿ ನೀರು ಜಿನುಗುತ್ತಿರುವುದರಿಂದ ಮನುಷ್ಯರು ಒಡಾಡುವುದಕ್ಕಾಗುತ್ತಿಲ್ಲ. ಆದರೂ ಅವು ಈ ಬಗ್ಗೆ ಕ್ರಮ ತೆಗೆದುಕೊಳ್ಳದಿದ್ದರೆ ಇನ್ನು ಯಾವಾಗ ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎ. ಎಲ್. ಪಾಟೀಲ್.—ಆರೋಗ್ಯ ಇಲಾಖೆಯ ಅಭಿಪ್ರಾಯ ಬಂದ ನಂತರ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ.

ಲಾಭ ಲುಕ್ಸಾನು ಹಾಗೂ ದಿವಾಳಿಯಲ್ಲಿರುವ ಸಹಕಾರ ಸಂಘಗಳ ಬಗ್ಗೆ

೨೩. ಶ್ರೀ ಬಿ. ಜಿ. ಬಣಕಾರ್ (ಹಿರೇಕೆರೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಹಕಾರ ಮಂತ್ರಿಗಳೂ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿ ಲಾಭದಲ್ಲಿರುವ ಸಹಕಾರಿ ಮಾರಾಟ ಸಂಘಗಳ ಸಂಖ್ಯೆ ಎಷ್ಟು ? ಅವುಗಳ ಹೆಸರುಗಳೇನು ? ಕೂಡಿ ಬಿದ್ದಿರುವ ಲುಕ್ಸಾನು ಎಷ್ಟು ?

ಆ) ರಾಜ್ಯದಲ್ಲಿ ಲುಕ್ಸಾನಿನಲ್ಲಿರುವ ಸಹಕಾರಿ ಮಾರಾಟ ಸಂಘಗಳ ಸಂಖ್ಯೆ ಎಷ್ಟು ? ಅವುಗಳ ಹೆಸರು ಮತ್ತು ಕೂಡಿ ಬಿದ್ದಿರುವ ಲಾಭ ತಿಳಿಸುವುದು. (ಇ ವರ್ಷಗಳ ಮಾಹಿತಿ ಒದಗಿಸುವುದು).

ಇ) ರಾಜ್ಯದಲ್ಲಿ ಲಿಕ್ವಿಡೇಷನ್‌ನಲ್ಲಿರುವ ತಾಲ್ಲೂಕು ಜಿಲ್ಲಾ ಮಟ್ಟದ ಸಹಕಾರ ಸಂಘಗಳ ಹೆಸರು ಹಾಗೂ ಅವು ಹೊಂದಿರುವ ನಷ್ಟ ಎಷ್ಟು (ಇ ವರ್ಷದ ಮಾಹಿತಿ ಒದಗಿಸುವುದು).

ಈ) ಉತ್ತಮ ಸಂಘಗಳಿಗೆ ನೀಡಿದ ಉತ್ತೇಜನವೇನು ?

ಉ) ಕೆಟ್ಟ ಸಂಘಗಳಿಗೆ ಅವುಗಳನ್ನು ಸಂಧಾರಿಸಿದ ಕ್ರಮಗಳೇನು ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ರಾಜ್ಯದಲ್ಲಿ ಲಾಭದಲ್ಲಿ ನಡೆಯುತ್ತಿರುವ ಮಾರಾಟ ಸಹಕಾರಿ ಸಂಘಗಳ ಸಂಖ್ಯೆ ಅವುಗಳ ಹೆಸರು ಮತ್ತು ಕೂಡಿ ಬಿದ್ದಿರುವ ಲುಕ್ಸಾನು ಇವುಗಳ ಮಾಹಿತಿ ಕಳಗಿನಂತಿದೆ.

ಲಾಭದಲ್ಲಿ ನಡೆಯುತ್ತಿರುವ ಮಾರಾಟ
ಸಂಘಗಳ ಸಂಖ್ಯೆ

ಕೂಡಿ ಬಿದ್ದಿರುವ
ಲುಕ್ಸಾನು

೧೪೪

೧,೨೯,೦೨,೨೨೦-೦೦

ಲಾಭಗಳಿಸಿದ ಮಾರಾಟ ಸಹಕಾರ ಸಂಘಗಳ ಹೆಸರುಗಳನ್ನು ಒಳಗೊಂಡ ಪಟ್ಟಿಯನ್ನು ಲಗತ್ತಿಸಿದೆ (ಆನುಬಂಧ-I)

ಆ) ರಾಜ್ಯದಲ್ಲಿ ಲುಕ್ಸಾನಿನಲ್ಲಿರುವ ಮಾರಾಟ ಸಹಕಾರ ಸಂಘಗಳ ಸಂಖ್ಯೆ ಮತ್ತು ಕೂಡಿ ಬಿದ್ದಿರುವ ಲಾಭ ಇವುಗಳಿಗೆ ವರ್ಷಗಳ ಮಾಹಿತಿಗಳು ಈ ಕೆಳಗಿನಂತಿವೆ. ಅವುಗಳ ಹೆಸರುಗಳನ್ನು ಒಳಗೊಂಡ ಪಟ್ಟಿಯನ್ನು ಲಗತ್ತಿಸಲಾಗಿದೆ. (ಆನುಬಂಧ-೨)